
अकादेमीचे वतीन 
गोवा कोकणी अकादेमीच्या ''लोकवेद विभागान'' आयजवेर लोकवेदाच्या 
HER म्हत्वाचे काम केलां. 
| गोंयच्या वाठारांतलो तर्शेच गोंयाभायलो कोंकणी लोकवेद पुंजावपाचो यत्न 
जाला. ताचें शास्त्रीय नदरेन संपादन आनी संकलन करून तें उजवाडावपाची 
प्रक्रिया सुरू जाल्या. गोंयचे उत्सव, फेस्तां हांची माहिती, ओडिओ-विडिओ 
तशेंच फोटवांच्या आदारान संकलन करून दवरल्या. 
उत्सव आनी फेस्तां हांची संकलित केल्ली माहिती पुस्तक रुपान 
उजवा! हाइपाचें अकादेमीन थारायलें, तेन्ना कांय उत्सवांचेर सचित्र अश्यो 
पुस्तिका तयार करपाचें थारलें. ह्या वावराची सुरवात म्हूण दोन पुस्तिका तयार 
करपाचो निर्णय अकादेमीन घेतलो आनी अकादेमीच्या लोकवेद विभागाच्यो 
संशेधन सहाय्यिका बाय जयंती नायक आनी अकादेमीचे एक वांगडी आनी 
लेखक श्री. चंद्रकांत केणी हांचे एक एक पुस्तक तयार करपाची 
जापसालदारकी सॉपयली. 
ते येवजणे प्रमाण ''पेडणेंचो दसरो'' हें बाय जयंती. नायक हांगेलें पुस्तक 
उजवाडा आयलां आनी आतां श्री. चंद्रकांत केणी हांचेकडेन सोंपयिज्लें 
'' कांसावलेचें रायां फेस्त'' हें पुस्तक उजवाडा येता. कोंकणी लोकवेदाच्या मळार 
ह्या दोनूय पुस्तकांचे स्वागत जातलें अशी आस्त आसा. 
पुंडलीक नायक, 
उपाध्यक्ष 
डिसेबर १९९५ गोवा कोंकणी अकादेमी 


/ 


| 


कासावलेच्या रायां फेस्ताविशी 

कासावलेच्या रायां फेस्ताविशी पुस्तिका बरोवन दिवची अशी सुचोवणी 
गोवा कोंकणी अकादेमीकडच्यान आयली आनी हांवे ती मोटे खोशयेन मान्य 
केली. कथा आनी निबंधाचे तरेकवार प्रकार आयजवेर हांवें हाताळले असले तरी 
इतिहास आनी लोकाख्यान हांच्या सिमेवयल्या देवमंदिराचो आनी त्या मंदिराच्या 
मुखेल उत्सवाचो लोक मानसाचे नदरेन नियाळ घेवपाचो हो म्हजो पयलोच 
प्रयत्न, असले तरेच्या साहित्य प्रकारच्या प्रांतांत जरी हांवे नव्यानच पावल 
दवारतां असलों तरी कासावलेचो वाटार हांवें जिवीताच्या आरंबाच्या वर्सांनी 
म्हळ्यार पायांनी माडयला , दोळ्यांनी नियाळला. थंयच्या समृध्द लोकजीणेची 
आनी सैमाची अप्रुपाय म्हज्या काळजांत तोखवन घेतला. लोककथा आनी 
लोकगीतांचीं उतरां कानांनी आयकून तृप्त जालां.... 

एकेतरेन एका संवकळीच्या वाठारांतली लोकजीण आनी लोकमान्यतायेची 
परिक्रमा आसली. देखून रायांच्या फेस्ताची कथा बरोवंक बसलं तेन्ना, म्हजे 
लेखन खंयच अडले ना. तरी पूण हो इतिहास न्हय वा लोकप्रवादाचो आलेख न्हय. 
कासावले पंचक्रोशींतल्या लोकांच्या - त्या हजारांमदी म्हजोय आसपाव जाता. 
श्रध्दास्थानाचे , ताच्या फाटल्या कथा-काणयांचें परंपरा आनी मान्यतायेचें ससृध 
मनान केल्ले हें निवेदन. म्हाका दावो कसलोच करचेलोना. पूण इतले सांगूक 
सोदतां की कांयकडेन भावार्ताचो अतिरेक जाला अशे दिसले तरी ते लोकमानाचे 
उमाळेच आसा. 

रेमेतीच्या डोंगराचे फाटीर URS भुरगेपण हें पुस्तक बरयतना जागे 
जाले. साबार वर्सा अणभविल्ल्या आनंदाचे जे खीण म्हज्या मनांत घर करून 
रावल्यात तसल्या आनंदाचे दर्शन वाचप्यांक घडले जाल्यार ह्या पुस्तकाचे चीज 
जालें, गोवा कोंकणी अकादेमीचे प्रयत्न फळादीक जाले अशें हांव म्हणीन. 


- चंद्रकांत केणी 


मडगांव 





कांसावलेचें रायां - फेस्त 

यच्या नकाशांत कांसावली ह्या गांवाचें नांव आसता तें रेल्वे 
र्गो स्टेशनाक लागून. मुरगांव - लोंढा रेल्वे मार्गावयलें कांसावली हें एक 
ल्हानर्शे स्टेशन. रेल्वेन स्टेशनाखातीर कांसावली गांव पसंत केलो; ताका 
लागून ते पंचक्रोशींत तोच मुखेल गांव जावन बसलो. 

ह्या गांवाच्या लागसार आनीक चार गांव आसात. खरें म्हळ्यार हे 
पांचय गांव मेळून एक व्हडलो गांव जाता. भुगोलीक, सैमीक आनी 
समाजीक नदरेन हे पांच सलग गांव एकमेकांकडेन बांदिल्ले आसात. रेल्वे 
सुरू जावंचे पयलीं मुख्य गांव खंयचो आसलो हाचो सोद घेवंक गेलो 
जाल्यार अर्शे दिसून येता की कुवेली, आरशी' आनी पाळी ह्या गांवांची 
व्हडवीक पुर्विल्ल्या काळार गाजताली. कुवेली गांवचे उर्देतेक आशिल्लो 
दोंगर, जाका 'रेमेतीचो दोंगर' ह्या नांवान लोक वळखतात, त्या 
दोंगुल्ल्यांच्या रांगांच्या मुळसांतलो गांव. तातूंतय उरिल्ले चारय गांव सामके 
दर्याचे देगेर आसात. कुवेली मात्सो भितर पडटा. गांवांत वस्ती थोडी आनी 
पिकाळ शेतां-भाटांचो विस्तार चड हें त्या Aad वेगळेपण. 

आरशी हो गांव उतडूडे गांवचे शिमेवयलो आनी पाळी गांव 
सांकवाळ/दाभोळी गांवांक तेंकला. दर्यादेगेन पाळी आनी आरशी हांचेमदीं 
बेळसांव आनी कांसावली हे गांव आसात. ह्या qua mae 
एकवटाविशीं उलयताना गांवचे जाण्टेले मोट्या अभिमानान सांगतात: as 
पळोवंक गेल्यार हें पांच गांव म्हळ्यार पांच वाडे. तांकां जोडटा रेमेत 
सायबीण. '' 

arte रेमेतीचो दोगर हे पंचक्रोशीचे फाटीचो कणो. भावनीक 
नदरेन गांवांतले हिंदू आनी किरिस्तांव a सायबिणीकडेन बांदिल्ले 
आसात. हया पांचय गांवांतल्यान पयसुले दोंगुल्लेचे तेंगशेवयल्या पठाराचेर 
आशिल्ले सायबिणीचें कपेल RA पडटा. येतना वतना जेन्ना जेन्ना, 
खडपार फुलिल्ल्या व्हडल्या मोगरे फुलासारक्या धव्याफुल्ल कपेलाचेर 
लोकांची नदर वता, तेन्ना तेन्ना ते आसा थंयच्यान सायबिणीक पांयां 
पडटात. जाण्ठ्यांभाशेन भुरगीं लेगीत सोपूत घेतात तो Wa सायबिणीचो 
आनी कसलीय अडचण आयली जाल्यार उलो मारतात तो Wa 
सायबिणीकच. 

कपेल हें ख्रिस्ती धर्माच्या लोकांचें देवघर अशें आमी मानतात. पूण 


कांसावलीचे पंचक्रोशींत रावतल्या हिंदू समाजाकय ती सायबीण आपली 
दिसता. 

रेल्वे स्टेशनाक लागून कांसावलेक नकाशाचेर स्थान मेळूळें आसत, 
पूण वेव्हारांत ह्या पांच गांवांचो चोमो आपले परीन समृद्ध आसा. दर्याची 
वेळ आशिल्ल्यान हांगा नुस्त्यार्चे पीक खूब चड. तातूंतय कांसावलेच्या 
बांगड्यांची रूच वेगळी अशें म्हणटात. तरेकवार नुस्ते मेळटा जाल्ल्यान 
आदल्या काळा सावन ह्या गांवांत नुस्त्याकडेन संबंद पावतल्या वेवसाय 
धंद्यांतलीं कुटुंबां खूब आसात. दर्याचे वेळेक लागून गांवांत माड खूब. दर्या 
वेळेरसावन दोगराच्या मुळसामेरेन Alsat दाट विशाळ भाटां. नाल्लाकडेन 
संबंद पावतले साबार धंदेय गांवांत चलतात. नाल्ल पाडपी पाडेकार, ते 
सोलपी लोक, नाल्लाचे वेपारी, सोड़णां, Heal, काथो, माडाचे वांशे, 
चुडटां आनी मल्लांचो वेवसाय, तेचभाशेन माडाचो सूर काडून सोरो गाळपी 
tet ह्या गांवांनी भरल्यात. भाताची शेतां, कणंगां, मुळो, मिरसांग हे 
ara Rad Ma जशीं ह्या गांवांत येतात, तेच भाशेन दोगरी 
वाठारांतल्यो चीरखणी आनी काजू हांकांय लागून खूबशा धंद्यांक बरकत 
आयल्या. आदल्या काळारसावन गिमाच्या धगापसून पयस वचूंक सोदतले 
लोक हे पंचक्रोशींत मुदासाक येताले, आजय येतात. आनी भोंवतणच्या 
वाठारांतले गोड्या उदकाचे घोगे आनी वझरे हेय लोकांचें आकर्शण जावन 
आसा. 





वळां आनी इगर्जो, जात्रा आनी फेस्तां हीं आमचीं संस्कृतीक 
दे दायजां. आमची संस्कृती असल्या देवमंदिरां भॉवतणी आनी 
तरेकवार सणां उत्सवांनी गुंथून उरिल्ली आसा. एका एका देवळा भोंवतणीं 
वा इगर्जेचे सावळेंत खूबशो कथा, दंतकथा आनी आख्यायिका विणिल्ल्यो 
उरतात. कांय अंधरश्चद्धेतल्यान तर खूबशो श्रद्धा आनी भक्तींतल्यान 
उपजल्यात. सगल्याच आख्यायिकांचो आदार इतिहासांत मेळचो ना वा त्या 
आख्यायिकांच्या आदारान इतिहासाचो सोद daga समा जावर्चे ना. तरी 
आसतना ह्या आख्यायिकांनी आनी दंतकथांनी लोकांच्या संस्कार आनी 
मान्यतायांचें, श्रद्धा आनी उमाळ्यांचें एक पड़बींब पळोवंक मेळटा. 
विज्ञानाच्या SAR श्रद्धा आनी मान्यतायांक तिजपाचो यत्न केलो जाल्यार 
तातुंतल्यान हाताक कांयच लागचें ना. पूण समाजाचे भौशीक जिणेचे यम 
आनी नेम ह्या श्रद्धा आनी माभ्यतायांतल्यानच घडिल्ले हें आमी Mars 
फावोना. | 

संवसाराचे वेवस्थेमदीं देव, देंवचार आनी अदृश्य Maia एक 
खाशेलें स्थान आसता. देवावयले श्रद्धेक लागून खूबशो अशो गजाली मनीस 
करता, जांची गणटी चमत्कारांत जावं येता. देवाच्या भयान मनीस 
मनीसपणान वागता. देखूनच, जेन्ना एकाद्री आगळीक घडटा तेन्ना ती 
करतल्याक आमी गुन्यांवकार मानून लोकमानसांत ताका थारो दिनात. एका 
विचारवंतान तेचखातीर म्हळां, “देव आसा काय ना हें हांव नकळों. पूण 
देवावयल्या भावार्ताक लागूनच संवसाराक एक शिस्त आयल्या, जी लस्करी 
आनी पोलीस cat हाडूंक पावचीं नासलीं. देखून aura जर देव 
नासत, जाल्यार तो ना हें सिद्ध करचे बदला आमी एक देव निर्माण करून 
दवरूंक जाय ! 

देवमंदिरां - मागीर तीं खंयच्याय धर्माची आसूं - आदीमकाळाक 
सावन लोकमानसाचीं Halal जावन बसल्यांत. भारतांत आर्य पावले ते 
आदींय हांगा देवमंदिरां आसली. art रूप आनी दैवतांचें प्रतीक वेगळें 
आसलें तरी श्रद्धा, भक्ती आनी भावार्ताची तरा समान आसली. 

मनीसजातीचे संस्कृतीचो विकास ह्या देवमंदिरांचे भोंवतणीं जालो. 
निसर्गाच्या कोपाक लागून जावं, इतिहासाच्या घडणुकांक लागून जावं 
संवसारांत सगळेकडेन स्थित्यंतरां जायत रावली. तरी श्रद्धा आनी भक्तीचें 
रूप बदल्लें ना. तशी देवाची कल्पना ही आदीं आकारली. धर्माची कल्पना 
ही खूब उसरां उपजली. खरें म्हळ्यार भौशीक जिणेक संस्कार आनी शिस्त 


दिवपाचे भावनेन धर्म हैं उतर घडलें. केन्ना न्हावचें, केन्ना खावर्चे, 
चारचौगांत कशें वागचें, कितें करचें आनी feed करचें न्हय हें सांगपी जी 
संहिता मनशान घडयली तिकाच धर्म म्हणटात. धर्म हें त्रिकालाबाधित 
शाश्वत तत्व, प्रकृतीचेर संस्कार करपाचें एक साधन. धर्म हो चराचर 
संवसाराक उपजत लाभता. देखीक, फातर आसू वा लाकूड, कीड-मूय आसू 
वा गाय - वाग, वनस्पत ge आसूं ना जाल्यार मनीसजात आसूं, जण 
एकल्याचे उपजत अशे धर्म आसतात. लासप हो उज्याचो धर्म. उजो 
लासता आसतना gÈ ओलें पळयना, बरें वायट पळयना, तो लाशीत वता 
आनी Fa ताका विस्तारपाचीं सोपेपणां मेळटात ते fea तो फाफसता, 
Rara. भिजोवप हो उदकाचो धर्म. सैमावयल्यान नदर भोवडायली 
जाल्यार आमकां दिसतलें, की खंयचीच वस्त आपलो धर्म सोडिना. 
अनुकूल वातावरण मेळटा तेन्ना ती वस्त आपल्या धर्माचो विस्तार वाडयता 
आनी जेन्ना वातावरण प्रतिकूल असता, तेन्ना तिचो विस्तार आडावता. 
पूण मनशाची गजाल वेगळी. ताका देवान हात दिल्यात, बुद्ध दिल्या आनी 
विवेकशक्त दिल्या. प्रकृतीचेर संस्कार करून संस्कृती घडोवपाची ais 
फकत मनशांतच आसा. ही संस्कृती घडोवपाखातीर कितें करचे आनी 
कितें करचें न्हय हाची देख दिवपी तत्व म्हळ्यार धर्म. एके भाशेन न्हंयच्या 
प्रवाहाक दिशा आनी गती दिवपाचें काम जे भाशेन तिच्यो देगो करतात, 
तेच तरेन मनीससमाजाच्या प्रवाहाक दिशा आनी गती दिवपार्चे काम धर्म 
करता. 

कालांतरान वेगळे वेगळे पंथ आनी संप्रदाय हांचो प्रभाव वाडलो. हाचे 
एक कारण भूगोल. भुगोलीक कारणांक लागून वेगळ्या उरिल्ल्या प्रदेशांचो 
आनी लोक समुदायांचो संपर्क आनी संघर्श आयला. असो संघर्श हाडपाचें 
काम इतिहासान केलें. जेन्ना जेन्ना एका समुदायान दुसर्‍या समुदायाच्या 
वाठाराचेर आपलें वर्चस्व दवरपाचो यत्न केलो, तेन्ना तेन्ना आपणें 
MET वाठार आपल्या हातांत सुरक्षीत उरचो हे खातीर त्या त्या 
वाठारांतल्या लोकांक आपलेसारके करपाची सर्त राज्यकत्यांमदीं लागून 
उरताली. आर्य भारतांत आयले आनी तांणी हांगासल्ल्या लोकांक आपले 
आचार विचार आनी मान्यतायो स्विकारपाची सक्त केली. संवसाराच्या 
सगल्या भागांनी अर्शेच घडलें. एक काळ असो आसलो, जेन्ना लोकांची 
भास, तांचो भेस, तांची दैवतां Gadi आसचीं हें राजा धारायतालो. 
शस्त्राच्या बळाचेर आनी दंडाच्या धाकाचेर लोकजीण आनी लोकधर्म 


बदलपाचो वावर यथेच्छ जालो. अजूनय वेगळ्या रुपांत वेगळे तरेन तो वावर 
संवसारभर चज्ला. 

गोंयच्या इतिहासांत तेराव्या शॅकड्याचे अखेरेक एक उचांबळाय 
जाल्ली आमकां वाचूंक मेळटा. तेमेरेन हांगासल्ली लोकजीण संथ आनी 
धादोशी आसली. जंय जंय लोकवस्ती आसली, थंय थंय एक देवमंदिर 
आसलें. नवी वस्ती जाली जाल्यार आदीं देवमंदिर उबारून ताचे भॉवतणीं 
रावपाचीं घरा बांदताले. देवूळ ही संस्था धर्म आनी संस्कृतीचे, अध्यात्म 
आनी विद्येचे केंद्र आसतालें. ज्योतिष, आयुर्वेद सारकेल्या शास्त्रांचो 
अभ्यास, समाजीक आनी धर्मीक जिणेचे यम, नेम, आनी विधीनिषेध, 
भश्ट, . अनवाळें, सुवेर, सुतक हांची संहिता देवळांतले अर्चक, पुजारी 
समाजाक समजायताले. सणा उत्सवाच्या वेळार कथा-कीर्तन, नाटक - 
नर्तन हांचेवरवीं लोकप्रबोधनाचें काम देवळांनी जातालें. कला, कारागिरी, 
संगीत, चित्रकला हांकांय देवळांवरवीं उत्तेजन मेळटालें. अशे भाशेन दर 
एका गांवचे देवूळ म्हळ्यार समाजाचें संस्कृती केंद्रच आसतालें. दर एका 
वाठारांतल्यो मान्यतायो, आख्यायिका आनी सैमाचे बदलते रंग हांचेकडेन 
सुसंगत अशी सणां उत्सवांची आंखणी जाताली. 

देव ही एक अदृश्य शक्त. पूण कुडीक प्राण, जिणेंक चैतन्य, बुद्ीक 
प्रेरणा, दोळ्यांक नदर आनी हाताक बळगें दिवपी तें एक तत्व. आपल्या 
माध्याचेर ताचें एक रीण आसा हें मानून गोंयचे लोक जेन्ना Gat आपलें 
कसब ओतून वा हूम गाळून जें निर्मिताले तें कृतज्ञतायेचे भावनेन आदीं 
देवाक ओंपताले. पोरसांतलें Jad फळ, शेतांतलें पयलें कणस, इतलेंच 
न्हय तर आंगार घालपार्चे पयलें वस्त्र आदीं देवाक भेटोवचें आनी उपरांत 
देवाचो प्रसाद म्हणून तें आपर्णे न्हेसचें अशी प्रथा अजूनय चलता. 

पूण वेव्हारीक जिणेंत देवूळ ही संस्था पावना असो अणभव घेतकच 
गोंयच्या गांवांनी ग्रामसंस्था निर्माण जाल्यो. ग्रामसंस्थेक ''गांवकारी'' अशेंय 
नांव आसा. पुर्तुंगेज राज्यकर्त्यांनी हया संस्थांक ''कोमुनिदादिश' अशें 
फिरंगी नांव दिलें, जें आजूय घोळणुरकेत आसा. दर एकलो गांवकार हो 
ग्रामसंस्थेचो वांगडी. शेतकाम, समाज कल्याण आनी गांवची हेर dae 
ग्रामसंस्था सांबाळटाल्यो, कुटुंबांतल्या दादल्याक जाण्टेपणाची थारायिल्ली 
पिराय जायनाफुडें ग्रामसंस्थेचें वांगडीपण आपसूक मेळटालें. गांवची जमीन 
आनी गांवचें उदक हें सगल्या गांवांचे मालकीचें. ह्या तत्वाचेर ह्यो 
ग्रामसंस्था निर्माण जाल्यो. हया ग्रामसंस्थांनी गांवच्या उदकाचें आनी 

जमनीचें नियोजन केलें. गांवचे रचणुकेची वेवस्था तोखणाय करपासारकी 
आसली. खाऱ्या उदकाचे न्हंयचे देगेर खाजनां, त्या खाजनांक राखण दिवचे 
खातीर बांद, stare मानशींची वेवस्था. मानर्शेत get धरपाची मांडणी, 
गांवां कणकणी उदकाखातीर To, AA शेताभाटांकच न्हय तर जनावरांक 
आनी सवण्यांक लेगीत उदक मेळपाची तजवीज. रेंवट आसलें थंय माड, 
उदक चड थंय कुळागरां, तांचेमदीं विसोळ थंय फळझाडां. दोगराच्या 
मुळसाकडेन मड्डां, अनाथ भुरग्यांक आनी विधवांक अर्थीक आदार, अनाथ 
चलयांक THA आदार. कुटुंबांतल्या चल्यांक जण. दीस वेगळे आसले. 
जमीन आसली, पूण ती पिकावळी खाला हाडपाची शक्त उणी पडटाली. 
अशे तरेन शेकडे गेले. Gat संकट आयलें तेन्ना लोक गांव सोडून 
दुसरेकडेन गेले. संकट सोंपतकच परत आयले. राजकी स्थित्यंतराचो 
समाजजिणेचेर व्हडलोसो परिणाम जालो ना. झुजां हीं झुजामळार जातालीं 
आनी तांचो धग लोकांमेरेन पावना आसलो. झुजांत जिखता तो राजा. राजा 
. लेगीत आपलो खंड वसूल करपा भायर देवळांचे वा ग्रामसंस्थाचे वाटेक 
वचना आसलो. 





शांत जिर्णेत पयलो व्हडलो खंड पडलो तो तेराव्या शेंकड्याचे 
हे अखेरेक. त्या वेळार देवगिरीच्या यादवांक हारोवन मुसलमानांनी 
गोंयांत येवन बंडाय केली. पूण हैं संकट चड काळ उरलें ना. पूण जेन्ना, 
सोळाव्या शेंकड्याच्या आरंभाक पुर्तुगेज गोंयांत आयले तेन्ना तांणी समाज 
जीण धवळून उडयली. तरेकवार फर्मानां काडून तांणी बाटाबाटीचें सत्र सुरू 
केलें. देवळां मोडून इगर्जो बांदल्यो आनी गोंयच्या इतिहासांत वेगळे तरेची 
उचांबळाय उप्रासली. 

आयज ह्या इतिहासाचे घाय पेखिल्ले आसले तरी त्या घायांच्यो 
मावो तशोच उरल्यात आनी तातूंतच एक गजाल दिसून येता की विदेशी 
राजकर्त्यांनी आनी धर्मकुड्ड्यांनी शस्त्रांच्या बळाचेर, दंडाच्या धाकार गोंयचो 
समाज Ads करपाचो यत्न केल्लो आसलो तरी जाःटेल्यांच्या गिरेस्त 
दायजाचे आमी दायजी ही भावना गोंयच्या समाजाच्या दर एका घटकाच्या 
मनांत धीर रुजिल्ली आसा. देखूनच किरिस्तांव जरी इगर्जेंत गेलो आनी 
ख्रिस्ती धर्माच्या आचार विचारांक ताणें पाळो दिलो, तरी हिंदूंची देवदेवळां 
हीं आपल्या पुर्वजांची दायजां ही भावना ताच्या मनांत सदांच उरता. 
केन्नाकेन्नाय आमकां असो चमत्कार पळोवंक मेळटा की आमचे किरिस्तांव 
भाव पूजा प्रसादाखातीर तितलेच भक्तीन देवळांनी वतात आनी तांचे हिंदू 
भाव तितलेच श्रद्धेन इगर्जांनी वचून देवाक होरायतात. अशे तरेन हिंदू 
आनी किरिस्तांव ह्या दोन wate जोडपी साबार देवळां आनी emit 
गोंयांत आसात. तांचे मदलेंच कांसावले गांवचे दोंगरा माध्यावयले रेमेत 
सायबिणीचें कपेल. 





जें सगलें भुरगेंपण कांसावली गांवांत गेलें. संवसाराची पयली 

वळख आनी जिणेंतले पयले संस्कार हांवें त्या गांवच्या वाठारांतच 
घेतले. थंयची दर्यावेळ आनी दोंगुल्ल्यो, झाडां आनी पेडां, मनशां आनी 
Im सगल्यांकडेन म्हजी एके तरेची संवकळ. एके एके वस्तीकडेन 
जिणेंतली एक अमुरपिकी याद घुस्पल्ली उरल्या. आनी तातूंतय रेमेतीच्या 
दॉगराकडेन तर म्हजे भावनीक नातें MAR आसा. थंयच्या दर एका 
झाडाक आनी तळपाक, कपेलाच्या प्राकारांत आनी सकल्या वझऱ्याच्या 
म्हऱ्यांत . चार adan चारय पाजांनी... फातरा कणकणीं जिणेंतले 
मोलादीक खीण जोडिल्ले उरल्यात. भुरगेपणांत अभ्यास करपाच्या निमतान 
वा Rat हेडपाखातीर जसो हांवें ते दोगुल्लेचेर वेळ सारला, तेच भाशेन 
mega लेगीत सुखाचे आनी खंतीचे खीण मनांत दाटून आयले तेन्ना 
तेच दोंगुल्लेचे फाटीचेर Eid वेळ सारला. रेमेतीच्या दोंगरान म्हाका खूब 
खूब दिलें. केन्ना केन्नाय अशें दिसता, म्हजो पसो उणो पडलो. त्या 
दॉगराचें रीण जिर्णेत फारीक जावचें ना. थोडेंशें कळांतर फारीक करपाचो हो 
यत्न. 

ल्हानपणांत पयले el हांव ती दोंगुल्ली चडून गेल्लो, त्या प्रसंगाचो 
उगडास WT मनांत घट उरला. गांवची रचणूक दोळ्यांमुखार हाडली 
जाल्यार आमकां दिसतलें की जाका रेमेतीचो दोंगर म्हणटात तो उदेंतेकडेन 
आसा. सकाळच्या वेळार त्या दोगराच्या मुळसांत बशिल्ल्या गांवच्या लोकांनी 
सुर्योदय पळोवंचेलो जालो जाल्यार ते दोंगुल्लेफाटल्यानच सूर्यबींब वयर 
सरता तें तांकां पळोवंक मेळटा. एके भाशेन रेमेतीच्या दोंगरान त्या पांचय 
गांवांचें पूर्व क्षितीज व्यापलां. अस्तंतेकडेन दर्या दर्याची वेळ खोला (दाबोळी) 
सावन दक्षिणेकडेन खोला (काणकोण) मेरेन शेकान शेक पातळूळ्या. 
भुसभुशीत रेंवेची रूप्याची वेळ. खोला लागसार JOA भूशीर सुरू जाता 
आनी थंयच एक खाडी (via) आसा जी एके भाशेन कांसावलेचे 
पंचक्रोशीची उत्तरेकडली शीम जावन बसल्या. ते वेळेरसावन दक्षिणेकडेन 
आरशीच्या टॉकामेरेन रेमेत सायबिणीचो प्रदेश पातळूळा. 

मुळांत omad नांव किते आसलें ? जाण्टे जाणकार सांगतात, आमी 
आयकलां ते भाशेन हया पांच गांवांच्यो चार ग्रामसंस्था आसल्यो आनी त्या 
ग्रामसंस्थांच्सा पंगडाक कांसरपाली हें नांव आसलें. कांसरपाल हया vada 
कांसावली, आरशी आनी पाली हे वाठार आस्पावतात. पाली ह्या गांवांत 
वेळसांव आनी कांसावलेच्या गांवांत कुवेली केन्ना एकरूप जाली तें मात 
सारकें खबर ना. | 

संस्कृतायेच्या विस्तारा सांगातान गोंयांत ज्यो साबार ग्रामसंस्था उब्यो 

राजाचो कुरोव (FHC) भुरग्यांचे तकलेक तेकयतात. 





फेस्ताचे gia राजा घोड्यार बलून इगर्जेकडेन येतात. 





फेस्तातले तीनूय राजा. 





राजांक, पादिगार कोमुन्यांव दितना. 





माटवांत बसून लोक मीस आयकतात. 





कांसावलेची इगर्ज. 

कांसावलेच्या इगर्जचो 

सायबिणीचो वोल्तार. 





जाल्यो तांतूंतल्यो ह्यो पांच ग्रामसंस्था. दर्यादेगेवयल्या ह्या वाठारांत दर 
एके ग्रामसंस्थेचे कक्षेत एक वेगळें देवूळ आसलें. पुर्तुगेज राज्यकर्त्यांनी 
'धर्मकोल्ल्यांच्या आदारान देवळां उध्वस्त केलीं. खासा पुर्तुगेज राज्यकर्त्यांनी 
RENT दवरलां ते भाशेन नागनाथ, सांतेरी आनी पुरूष हीं तीन देवळां 
` कासांवलेच्या गांवांत आसलीं जाल्यार कुवेली गांवांत वजनेश्वर, महादेव, 
'सांतेरी, ग्रामपुरूष आनी वैजारी हया दैवतांची देवळां आसलीं. आरशेच्या 
Raat भोगेश्वर, HART, वेताळ, महादेव आनी सप्तमातृका हांचीं 
देवळां आसली. तातूंतलें भोगेश्वराचें देवूळ तळावली (फोर्डे) गांवांत आसा. 
पाली गांवांत दुर्गादेवी, ईश्वर, बाराजण, MISST, आदीपुरूष, धारेश्वर, 
वाटसरू आनी गोरचारो नांवांची देवळां आसलीं. आनी वेळसांव गांवांत 
महादेव, केळबादेवी आनी ग्राम पुरसांची देवळां आसलीं. पुर्तुगेज 
राज्यकर्त्यानी हीं देवळां कशीं मोडलीं आनी थंयच्या लोकांक कशे तरेन 
mada फकिरिस्तांव केल्यात हाची वर्णनांय वाचूंक मेळटात. ह्या 
वर्णनांवयल्यान एका काळाचेर हे पांच गांव आनी त्या गांवच्यो ग्रामसंस्था 
कितल्यो समृद्ध आशिल्ल्यो हाची आमकां कल्पना येता. 

ह्या देवळांमदीं आज जिका रेमेत सायबीण म्हणटात त्या 
दोंगुल्लेवयल्या देवळांत Gat दैवत आसलें? खंयचीय तरी ती देवता 
आसली हे विशीं गांवकारांचें एकमत आसा. 

गांवांत अशी एक दंतकथा Mad, जी लोक एकमेकांक मोट्या 
अभिमानान सांगतात ती अशी : 

रेमेतीच्या दोंगरार एक देवी आसा हें पुर्तुगेजांक खबरच नासले. 
¿MOR दाट रान आसलें आनी त्या रानामदीं ल्हानशें देवूळ. अशी एक 
मान्यताय आसा को ह्या सप्तमातृका ग्हणचे सात भयणींची सात देवळां 
गोंयांत आसली. बाटाबाटीच्या वेळार थोडीं देवळां उध्वस्त जालीं आनी त्या 
देवळांचें सुरक्षीत थळांचेर स्थलांतर जालें. तीन दैवतांचें स्थलांतर जावंक 
पावलेंना, जीं कालांतरान पुर्तुगेज राज्यकर्त्यांचे आनी धर्मकोल्ली लोकांचे 
तावडींत सांपडली आनी तांचें Stat रूपांतर जालें. आज लेगीत हीं तीन 
कपेलां तीन दोंगुल्ल्यांचेर वशिल्लीं आसात. आनी थंय दर वर्सा एकेच ate 
दबाजे जातात. तातूंतलो मुखेल दबाजो जानेवारी म्हयन्याचे स तारखेक 
जाता. ह्या फेस्ताक तीनय वाठारांनी रेयाचें वा wate Set म्हणटात. 

» सावलेच्या फेस्ताचो इल्लो तपशील आतां आमी पळोवया. 
का कांसावली, कुवेली आनी वेळसांव, पालीच्यान रेमेतीचो दोंगर चडून 

वचूंक तीन पाजो आसल्यो. अजूनय त्यो आसात. चंद्रनाथ पर्वत चडून 
वचचे खातीर जे तरेच्यो पाजो बांदिल्ल्यो आसात तेच तरेच्यो ह्यो खूब 
पुर्विल्ल्यो पाजो. चिरे रचून बांदिल्ल्यो ह्यो पाजो लोक पांयांनी चडून 
वतालो. सगल्यो पाजो दोंगुल्लेच्या माथ्याचेर कपेलाकडेन पावतात. दोगर 
माथ्याचेर सगल्यांत उंचयल्या भागांत कपेल आसा आनी त्या कपेलाचे 
कुशीक आशिल्ल्या विशाळ आंब्याच्या रुखान आपल्या दाट खांदयांची सत्री 
त्या कपेलाचेर धरल्या. ताका लागून चारय दिकांनी व्हांवतल्या मेकळ्या 
वाऱ्याची शितळसाण थंय पावतल्या मनशाक पयलीं अणभवूंक मेळटा. दाट 
Sart सांवळी आशिल्ल्यान वताचो धग लागना. एके YY वयर पावलो 
म्हणटकच दोंगुल्ली चडिल्ल्यायो शीणभार wed जाता आनी एका नव्या 
वातावरणांत पाविल्ल्याची खोशी अणभवंक मेळटा. 

एकाद्रो राखणो आपल्या गोरवांक मेकळीं सोडून आंब्याच्या वा 
बोरीच्या मुळांत बसून कातरां म्हणटना मेळूळो जाल्यार भोंवडेकाराचें नशीब. 
ताचेकडेन सांगपासारक्यो खूब गजाली आसतात. कांय कल्पीत आसूं येत 
तर कांय ताणें आयकल्ल्यो आसं येतात. पूण Wat सायबिणीचे भक्तीन 
थपथपिल्ल्यो त्यो गजाली. 

पयलीं दर्शन घडटा तें अस्तंतेकडल्या दर्याचें, उपरांत उदेंतेच्या 
मध्याक सावन उत्तरेमेरेन व्हांवतले जुवारी न्हंयचें, दर्यावेळे मेरेन दाटायेन 
धोलतल्या माडांच्या चुट्टांच्या Parad, एके वटेच्यान मडगांवचे माती 
वयलो सगलो संवसार एकेच नदरेंत आस्पावन घेवपाची खोशी अणभवले 
उपरांत त्या राखण्याक हटकुचो. पयल्या उल्याकच तो धांवत येतलो. Aer 
वेळमेरेन तो दोंगर चडून आयिल्ल्या तिरायताक तेळीत आशिल्लो. हो कोण 
आगांतूक, कसली आगळीक करूंक आयला हो आपल्या मनांतलो दुबाव 
SHAT आसतना तो MR नदर दवरून आसतलो. आयिल्लो मनीस 
भावार्तान आयला अशे दिसले जाल्यार तो ताका सायबिणीच्यो खबरी 
सांगतलो. भोवडेकार कसो दिसलो जाल्यार तो थंयच्या सैमाचें वर्णन 
करतलो. कुवेलीचे दिशेन सकयल्या वाठारांत आशिल्ल्या गोड उदकाच्या 
वझर्‍्याकडेन बोट दाखयतलो, AMAR कपेलाच्या फाटल्या AAA 
कांट्याकुट्यांमदीं आशिल्ल्या वझर्‍्याच्या कुंडाचे वखदी गूण समजावन 
सांगतलो. 

“हें उदकच सायबिणीचें तीर्थ कशें'”'. तो म्हणटा, “'वायटकाराक 
ताणें गूण मेळटात. दोगराचेर कांयच उणें ना. माडासारके वाडिल्ले खाजराचे 

रूख आसात. जळामळाक काजूचीं झाडां, काण्णां आनी चुन्नां. तेच भाशेन 
चारां. दोंगरावयले खाजूर वेगळे. खाजराक शेवकां फुट्टात तेन्ना फळांचो 
रंग पोपटी पाचवों आसता. आकार काफ्यांच्या बियां येदो, गीम तापता 
तशें बोत पियेवन ह्या फळांचो रंग हळडुवो जावंक लागता. ल्हवू ल्हवू तो 
तामसार जायत वता आनी अचकीत जेन्ना काळो जाता, तेन्ना तो खाजूर 
पिकिल्लो आसता. चारां, चुन्नां, काण्णां आनी हेर फळफळावळ आनी 
तरेकवार रूखावळ गोंयच्या हेर वाठारांनी पळोवंक मेळटा. पूण खाजूर हें 
aña दोंगराचें वेगळेंपण म्हणूं येत. 

“ras उपकारतात तीं कुड्याचीं पानां, पत्रावळींक उपकारत 
अशीं रूंदेलीं दुसरीं पानां, तरेकवार वखदांचीं झाडां, wet आनी वाली, 
art आनी तोरां, सगलें हया दोंगराचेर आसा.'' तो राखणो सांगूंक 
लागता. 

मागीर ल्हवू wg उगडासाची चिडूडल्ली पाकळी उसोवंची आनी 
फुलाचें रूप, ताचो रंग आनी गंध फांकारूंक लागचो तशी त्या राखण्याच्या 
तोंडाची कळी फुलता आनी तो सांगता, ''तूं जाणा, आदीं आमी सगले 
हिंदूच आसले आनी हें आमच्या गांवचें देवूळ आसलें. '' 

“af कित्यावयल्यान म्हणटा तूं?” असो ताको परतो प्रस्न 
विचारलो जाल्यार तो दोगराचे कुशीचे atta देवता आनी आगंतुकाक 
आपल्या सांगातान आपयता. हिंदू देवतांच्यो ,पाशाणी मुर्ती थंय आसात त्यो 
दाखयता आनी विचारता, “ह्यो मुर्ती पळयल्यो ?”' 

मुर्तीच्या लागसार वचपाचो यत्न केलो जाल्यार तो आडायता आनी 
म्हणटा, “Geil MEHR जातलो! पयस राव. तूं जाणा, ed म्हज्या 
दोळ्यांनी पळयलां. जेन्ना वताचीं fem हे मुर्तीचेर पडटात, तेन्ना नाग 
आपलो फणो फुलोवन तांकां सावळी घालता !”’ 

ह्या राखण्याकडेन चड चर्चा जावपासारकी नासता. वाद घालपांत 
तर अर्थच नासता. प्रस्न जण एकल्याच्या भावार्ताचो, तरीय ताका विचारू 
येता, “मूळ देवतेचे नांव कितें ?”' 

“'सायबीण हें पुर्तुगेजांचें नांव न्हय.'' तो सांगता, “'सायबीण हें 
आमच्याच लोकांनी देवतेक fect नांव. दुसरें नांव आसल्यार म्हाका खबर 
नाः 

आदीं देवळांत गांवचो लोक येतालो काय ना? थंय कसले उत्सव 
जाताले? हे सारकिले प्रस्न ताका विचारले जाल्यार तो आपल्या भावार्ताक 
दुबाविल्ल्याची नुरा करून आनीक एक आख्यायिका सांगताः 

“Sa सगलो गांव किरिस्तांव जालो, तेन्ना गांवचे हिंदू म्हळ्यार 

आमच्या जाण्टेल्यांचे भाव आनी भयणी गांव सोडून पयस गेले. हांगा उरले 
ते बाटले. दोंगराचेर घरां नासलीं. दोंगरा भोंवतणीं रान आसतालें. थंय | 
देवूळ आसा हें पाखल्यांक खबरूच नासलें.... सदूदां फांतोडेच्या वेळार 
सायबीण दोंगर देंवन वेळेर न्हावंक वताली.”” इतलें सांगून पठारावयल्या 
एका जाग्याचेर तो ओडून व्हरतलो आनी मुखार पळोवंक सांगतलो. मुखार 
धोलत्या माडाचीं gei, तांचे पलतडीन रुप्याची चकचकीत वेळ आनी ते 
वेळेचे कुशीक फेंसाळ हांसो हांसून भुंयेचे पांय अखंड धुवपी निळ्या दर्याचीं 
ल्हारां. | 
“थंय एक पारो आसा. आतां तो शिमिटान बांदून काडला. ” तो 
सांगतलो, “ते वेळेर सायबीण न्हावंक वताली. आपलें न्हेसण ते फातरीचेर 
दवरताली. रेंवेमदीं वयर सरिल्ले तें एक TST आसलें. सायबीण न्हावन| 
परत आयले उपरांत त्या तळपाचेर सायबीण बसून ध्यान करताली. दीस 
उजवाडचे आदीं ती परत देवळांत येवन रावताली. ते उपरांत ती भायर 
सरना आसली. | 

सांजच्या वेळार जर आगंतूक थंय पाविल्लो आसत जाल्यार 
अस्तंतेकडल्या मळबाची गुलाबी सया ताचे नदरेंत भरतली. येदो वेळ 
उज्याचो गुळो कसो चकचकतालो तो सूर्य तांबडो जावंक लागता आनी ल्हवू 
ल्हवू करून अस्तंतेच्या ्षितिजाचेर देवन आपले अर्द दिसाचे यात्रेचेः अखेर 
संवसाराचो निरोप घेवपाची तयारी करता. सुर्यास्ताचो तो अप्रूप देखाव 
आनी दिगंताच्या चारय दिकांनी आपल्या घोंटेरांत परतूंक लागिल्ले 
सवण्यांचे चोंबे... wa सपन सूश्टींत पाविल्ल्याचो अणभव त्या वेळार 
घेवंक मेळटा. 

आतां राखण्याक घरा परतुपाची ताकतीक आसता. जळामळाक 
शिंपडिल्लीं आपलीं गोरवां आमडून ताका गांवांत परतुपार्चे आसता. ताका. 
काळोख जावंचे आदीं घरा पावपार्चे आसता. 

““तूं आतां वच.”” तो राखणो आगंतुकाक सांगतलो, “elt पळोवंक 
ना. पूण रातीवेळार हांगा कोण रावना. भुतां येतात अशें म्हणटात. खरें फट 
हांव नकळो. पूण जाणा तूं, स जानेवारीचे रातीकडेन मात हांगा भुतांची 
जात्रा भरता ती ett पळयल्या.'' | 

GARA? असो प्रस्न विचारलो जाल्यार तो जाप Rad, 
““ना. जितो मनीस राती वेळार हांगा येवंकच पावचो ना. पूण रातीकडेन 
आमी दिवे पळयल्यात, दिवट्यो पळयल्यात आनी दोंगरामाथ्यावयलो बोवाळ 
गांवांत रावनच देखला. '' ¶ 

“पूण ARR ade आतां मोटारीचो रस्तो आसा न्हय?” 


YE 


“aa.” आपली नाराजी उक्तायत तो म्हणटलो, ''आतां मनीस 
बचत थंयच्यान देवांक आनी देवचारांक धांवडावंक लागला. मोटारां येतात 
आनी विजेचे दिवे पेट्टात. '' 

- “पूण एक सांग, ह्या दोगराच्या रानांत येवन सायबीण कित्याक 
` राविल्ली ”' 
 '“'लोकांच्या बोवाळापसून पयस रावचें देखून न्हय? म्हाका जाल्यार 
आतां भिरांत दिसता. एक दीस सायबीण हें कपेल सोडून वतली. '' 
| ताका आतां उलोवपाची फुरसद नासता. तो गोरवांक साद घालता. 
पूण तुमच्या मनांत एक प्रस्न उरता. सायबिणीक बाटयली कशी? ताचे 
' सांगातान आडवाटेन दोंगुल्ली देवलो जाल्यार ती जापय तो दिता. 

“एक दीस Wat व्हड्यान वताले. तांकां रात जाली. 
देगेलागशिल्ल्यान = वतना तांणी एका तळपाचेर ध्यानाक बशिल्ली 
सायबीण पळयली. रोखडीच तांणी ती खबर सरकारी आनी धर्मीक 
अधिकाऱ्यांक सांगली. पाखल्यांनी आपले मनीस पाळत दवरूंक नेमले. त्या 
मनशांनी सायबीण कशी येता, केन्ना येता आनी Gad वाटेन परत वता 
तें पळोवन घेतलें. निमाणे feed केलें जाणा तूं? त्या तळपाचेर सायबीण 
येवपावेळार sitet शिमीट लावन दवरलें. सायबिणीन तें yaad ना. ती 
ध्यानाक बसली. थंय तिचे पांय घट्ट जाले. पाखल्यांनी तिका धरली आनी 
_ बाटयली. '' 

बाटाबाटीच्या वेळार तरेकवार jetta कथा समाजामदीं पातळिल्ल्यो, 
तांतलीच ही एक कथा. असल्या कथांचेर आयच्या युगांतले लोक विस्वास 
दवरिनात, हें त्या राखण्याकय खबर आसता. तो चलतां चलतां Gal रावता 
आनी सांगता, “फट जाल्यार वेळेर वचून पळय. अजून थंय तें तळ! 
आसा आनी त्या तळपाचेर सासबिणीचीं पावलां उदेल्लीं आसात आनी दाट 
माड आनी रूख आसतनाय त्या तळपावयल्यानच हें कपेल निवळ बरें 
दिश्टी पडटा.'' 

आज वेळसांवचे वेळेचेर तो तळपाचो पारो रेंवे पोंदा पुरवल्लो आसलो 
तरी आख्यायिकेक बळ दिवपी तो पारो आनी तीं पावलां म्हज्या भुरगेपणांत 
हांवें म्हज्या दोळ्यांनी पळयिल्लीं. 


OIDO LNE 

णजेसावन मडगांवचे दिशेन वतल्या सतरा date राष्ट्रीय 

महामार्गाचेर af पठाराचेर पावना फुडें उजव्या हाताक दाटीवाटीन 
आशिल्ल्या दोंगुल्ल्यांकडेन नदर गेले बगर रावना. वेळ सकाळचो आसूं व, 
रखरखत्या दनपारयो आसूं ना जाल्यार सुर्यास्ताचो आसूं, वेर्णेव्या उकत्या 
पठाराचेर चारय टिकांनी व्हांवतलो मेकळो शितळ वारो सुखदिणो आसता. 
पूण नदरेक सुखावपाचे दृश्य म्हळ्यार दोंगुल्लेवयलें धव्या वण्टींचें कपेलच 
म्हणूंक जाय. हेंच तें रेमेत सायबिणीचें कपेल. 


at पठारावयल्यान एक weal विमानतळाचे दिकेन वता, जो 
दाबोळी, कांसावली amie मेळटा. कांसावलेच्यान दुसरो ₹स्तो वेर्णेचे 
इगर्जमेरेन वचून परत राष्ट्रीय महामार्गाक मेळटा. ह्या खंयच्याय रस्त्यान 
वतल्या येतल्याची नदर एके कुशीन आशिल्ल्या दोंगुल्ले वयले रेमेत 
सायबिणीच्या कपेलाचेर वता. 

जानेवारी म्हयनो लागनाफुडें हया दोंगराचेर वेगळे तरेची तयारी सुरू 
जाता. फांतोडेच्या वेळार कपेलाच्यो घांटी वाजूंक लागतात आनी थंय 
खाशेल्यो प्रार्थना जातात. ५ जानेवारीक तर ते दोगुल्लेचेर जात्राच भरता. 
दुसरो दीस ६ जानेवारीचो. तो दीस मुख्य फेस्ताचो. जाका Tare (रियांचे) 
het अर्शे म्हणटात. हें hed म्हळ्यार पंचक्रोशींतल्या गांवचो भौशीक 
दबाजो. घरा कणकणी ह्या फेस्ताच्या दबाज्याच्या उमेदीचीं ल्हारां पळोवंक 
मेळटात. घर ल्हान आसूं वा व्हड, घरांतलीं ल्हान व्हड मनशाक Hes 
वचून सायबिणीचें दर्शन dde, एकाद्री आंगवण पावोवंक ना जाल्यार 
वर्सुकी कर्तव्याक पाळो दिवपाचे भावनेन भायर सरतात. दोंगरार चडटल्या 
आनी देंवतल्या लोकांच्यो रांगो पयसुल्ल्यान लेगीत पळोवंक मेळटात. आतां 
पाळीचे वाटेन कांसावली, कुड्ाळी रस्त्याचो एक फांटो दोंगराचे तेंगशेमेरेन 
गेला. हया रस्त्यावयल्यान तरेकवार वाहनां घेवनय लोक देवतेच्या दर्शनाक 
वतात. 


gia भाशेत हे देवतेचे नांव Nossa Senhora dos Remedios 
आनी फेस्ताचें नांव Festa dos Reis अशें आसा. मूळ देवतेर्चे नांव बदलून 


रेमेदीयुश हें नांव आतां रूढ जालां आनी ताचोच सुटसुटीत अपभ्रंश रेमेत 
असो जाला. 


६ जानेवारी Se केन्ना सुरू जालें, हें कोणाक खबर ना. गांवचे 
जाण्टेले सांगतातु की खूब आदल्या काळार सावन हें het लोक मनयत 


१८ 


amara. मंदिराच्या ख्रिस्तीकरणा उपरांत कपेल जालें आनी देवतेचें नांव 
बदलून रेमेदीयुश जालें. ते आदीं सावन रेंयांचे a चलतालें. 
ख्रिस्तीकरणा उपरांत लेगीत लोकांच्यो भावना adit घेवन पुर्तुगेज 
राज्यकर्त्यांनी आनी ख्रिस्ती धर्मगुरूंनी हें फेस्त तेच तरेन मनोवपाची प्रथा 
चालू दवरली. 


सामान्यतायेन गोयच्या देवळांनी जात्रा आनी उत्सव जातात, ते 
पावसा उपरांत. गोंयांत fart दीस हेच उत्सवाचे दीस. मूळ देवतेचो 
उत्सव अशाच दिसांनी जातालो आसूंक जाय. पूण ख्रिस्ती धर्मगुरूंनी 
हेरकडेन फेस्ताचे दीस su दिले ते तरेन कांसावलीच्या रेयांच्या 
Sara दीस ६ जानेवारी हो थारावन उडयलो. 

मुळांत ह्या फेस्ताची कल्पना कशी आसली तें आदीं समजून घेतलें 
जाल्यार जायत्या प्रथा आनी परंपरांचो उलगडो आपसूक जातलो. ग्रामसंस्था 
हो एक घटक. ग्रामसंस्थेचे वेवस्थेंत गांवचें नायकत्व एका घराण्याकडेन 
आसतालें. तोच गांवचो मुखेली. राजा बदललो तरी मुखेली तोच उरतालो. 
तो मान एका घराण्याचो आसलो आनी घराण्याक तो भौमान गांवच्या 
भौसान आपखोशयेन दिल्लो. राजाकडेन उलोवणीं करूंक वा गांवाचें 
प्रतिनिधीत्व करूंक होच मुखेली वतालो. बर्‍या वायट प्रसंगाचेर गांवच्या धा 
जाणांची बसका घेवन लोकांक विस्वासांत घेताले आनी त्या प्रसंगाक तोंड 
दिवचेखातीर लोक एकवठान पावलां उखलताले. मुखेल्याची जापसालदारको 
व्हड देखून ताचो मान मोटो आसलो. 


गांवां कणकणीं देवळां आसतालीं आनी त्या देवळांचे कुळावी 
आ।सताले. पूण गांवाभायर दॉगरार आशिल्लें देवूळ मात पांचय गावांचें ही 
भावना आसताली. देवतेची गांवचेवतीन पुजा, प्रार्थना करचे खातीर दर 
एका गांवचो एक प्रतिनिधी देवळांत वतालो. गांवचो प्रतिनिधी जावन 
देवळांत वता आसतना ताच्या आंगार मानाचो भेस आसतालो आनी तो 
Gea बसून दोगरार वतालो. लग्नाक वतलो न्हवरो भायर सरता तसो 
प्रतिनिधी घोड्यार बसतालो आनी ताचे कुशीक मुखेली आनी हेर गांवकार 
चलून दोंगर चडटाले. 


६ जानेवारीक ह्या गांवांत वचून पळोवचें. त्या दिसा ह्या तीन 
गांवचे प्रतिनिधी जावन गांवचे तीन भुरगे आंगार राजाचो भेस चड़ोवन, 
माथ्याक मुकूट घालून सजयिल्ल्या घोड्याचेर बसून दोंगुल्लेचे दक्षिणेवटेनच्या 


हे 


मार्गान met आनी शेतांचे पांय वाटेंवयल्यान pes सरून मिरवणुकेन 
दोंगराची पाज चडटात. मिरवणुके सांगातान वाजंत्री आसतात. आपल्या 
आपल्या गांवच्यान भायर सरिल्ले हे राजा दोंगराच्या तळाकडेन एकठांय 
येतात आनी मागीर सगल्यांमुखार कांसावलेचो राजा, मदीं कुवेलीचो आनी 
निमाणें आरशेचो. अशे तीनय राजा माध्याचेर रंगीत सत्र्यो फुलोवन दोंगर 
चडटात आनी वाजंत्र्यांच्या तालाचेर मिरवणुकेंतले गांवकार तांच्या फाटल्यान 
पावलां उखलतात. परंपरेन जे वाटेन हे राजा दोंगरार वताले तेच अरूंद 
पाळणींतल्यान पांयवाटेन आनी पाजेवयल्यान ही राजांची मिरवणूक वता. 
नव्या डांबरी मार्गाचो ते वापर करिनात 

AmA तेंगशेर पावतकच कपेलाचो मुखेल धर्मगुरू ह्या राजांच्या 
येवकाराक मुखार येता आनी तांका घेवन कपेलांत भितर व्हरून मानाच्या 
आसनाचेर बसयता. 


६ जानेवारी दिसा फांतोडेरच कपेलांत aa Mal जायत 
आसतात. पूण रायांचे हजेरेंत जें मुख्य मीस जाता, तें सकाळीं ११ वरांचेर 
आसता. पांचय गांवचे गांवकार हें मीस चुकयनात. 


a म्हळें म्हणटकच फेरी आयलीच. ती विशाल पठाराचेर भरता. 
तरेकवार दुकानां आनी मांड थंय आसतात. 


मुख्य प्रार्थना जातकच तीनय गांवचे राय सायबिणीक नमन करून 
दोंगर देवतात. ते मेरेन दनपारचीं साडेबारा जातात. दोंगर देंवतना मुखार 
आसता आरशीचो राय आनी निमाणो कांसावलेचो. कुवेलीचो मदीं रावता. 
देवतेची भेट घेवन येतल्या रायाक गांवात घरा कणकणीं येवकार मेळटा. 
एका काळार गांवच्या लोकांक ते देवतेचो प्रसाद वांट्टाले. आतां येवकाराची 
तरा वेगळी जाल्या. घरा मुखार घोडो थांबलो म्हण्टकच राजाच्या माध्यावयलो 
मुकूट घरच्या लोकांच्या ara तेंकोवन तो परत राजाच्या माध्यार 
दवरतात. राजाच्या हातांत एक खुरीस आसता. घरांतले लोक ताचो उमो 
घेतात. जे भावनेन देवळांत वचपी हिंदू भावीक कपलाक देवाचो आंगारो 
लावन घेतात, तेच भावनेन राजाचो मुकूट आपल्या माथ्याक तेंकलो जाल्यार 
वर्साखातीर देवाची राखण मेळूळी अशें लोक मानतात. 

रिस्तांव धर्मगुरूंनी ह्या फेस्ताचो संबंद बायबलांतले कथेकडेन 
कि जोडला. ते सांगतात की ज्या वेळार जेरूसलेमांत येशू ख्रिस्ताचो जल्म 
जालो, त्या वेळार उर्देतेच्या मळबांत एक तेजिश्ट नखेत्र उदेलें. हें नखेत्र 
तीन जाणकारांनी पळयलें. ज्योतिष आनी खगोलशास्त्रार्चे गिन्यान 
आशिल्ल्या ह्या तीन जाणकारांचीं नांवा गाश्पार, बाल्ताझार आनी बेल्शीयोर 
अशीं आसलीं. 

हया तीनय जाणकारांनी तें नखेत्र पळोवन अर्शे सांगलें की मळबांत 
उदेल्लें नखेत्र एक अवतारी पुरूस जल्माक आयिल्ल्याची गवाय दिता. 


ते तिगूय ह्या नखेत्राचो वेध घेत रावले. पळयतां पळयतां हें नखेत्र 
फुडें फुडे वचूक लागलें. (कांय जाणांच्या मतान तें AGA म्हळ्यार धुमकेतू 
आसलो.) नखेत्रा फाटल्यान चलत चलत हे तीगय जाणकार जेन्ना 
जेरूसलेमांत पावले, तेन्ना मळबांतलें AAS एकदम ना जालें. 


जेरूसलेमांत त्यावेळार ऑरोदेर राजाची सत्ता चलताली. तिगूय 
जाणकार राजासरीं गेले आनी सर्गीच्या संकेताची खबर त!का सांगली. 


राजाक Rad, जर कोणय बळिश्ट सम्राट जल्माक येवंचेलो आसत 
जाल्यार तो फाटीं फुडें आपणाक सत्तेभायर करीत देखून तो व्हड जावचे 
आदींच ताका मारून उडयिल्लो बरो. राजान फर्मान सोडलें की आपल्या 
दुतांनी सगलो वाठार सोदचो आनी त्या दिसांनी जल्माक आयिल्लीं सगलीं 
भुरगीं मारून उड़ोवचीं. 


हे वटेन राजवाड्यांतल्यान जेन्ना हे जाणकार शायर सरले, तेन्ना 
तांणी मळबांत परत तेंच तेजिश्ट qua पळयलें. नखेत्राचे दिकेन ते चलत 
रावले. निमाणें तें नखेत्र अशे एके सुवातेचेर थिरावर्ले, da सकल एक 
गोठो आसलो. ते त्या गोठ्यांत भितर सरले. थंय पळय जाल्यार AR 
भुरगो जाला आनी ताचे तकलेभोंबतणी तेजोवलय आसा. 


तें तेजोवलय पळयना फुडें जो अवतारी Gea जल्माक आयला तो 
होच म्हणपाचो दुबाव त्या जाणकारांक उरलो ना. ते तिगूय बाळक जेजूक 
पांयां पडले आनी तांणी ताका भांगर, धूप आनी एक परमळीत झाडाचो 
AS ओपलो. ह्या झाडाक इंग्लीश AA Myrrih अशें म्हण्टात. ह्यो 
तीन वस्तू तीन गजालींचीं प्रतिकां आसली. जल्मल्लें बाळक हें सम्राटाच्या 
da जाल्ल्यान ताका तांणी भांगर ओणिल्लें ताच्यांत देवपण आशिल्लें 

देखून | धूप ओंपिल्लो आनी Cae’ ही ताच्या वाट्यांक येतले पिडापिडीचेर 
वखद आसले. 


खिस्ती धर्मगुरू सांगतात की ख्रिस्ताचे भेटेक गेल्ल्या ह्या तीन 
जाणकारांचें प्रतीक म्हणून तीन राजांचें फेस्त मनयतात. 


पूण गांवचे भावार्ती लोक लेगीत ह्या फेस्ताचो बायबलांतले 
काणयेकडेन संबंद जोडूंक कबूल जायनात. आपले परंपरेचो अभिमान 
बाळगुपी सांगतात की कांसावलेचें hed हैं ख्रिस्तपूर्व काळाक सावन चलत 
आयलां. तें गांवच्या लोकांचें फेस्त आनी तें फकत किरिस्तांवांचें न्हय तर 
सगल्या गांवकरांचें. 


गांव पांच आनी राजा तीन कि याक असोय एक प्रस्न मनांत 
उप्रासता. हे संबंदीं गांवचो लोक Maar जापो दितात. आदल्या काळार 
पाली आनी वेळसांव ह्या दोनूय गांवचो मेळून आनीक एक राजा दोंगराचेर 
येतालो. एक वर्स गांवच्या लोकांक घोडे मेळूळे नात. देखून, एक रेडो 
सजोवन राजाक ताचेर बसयलो. रेडो दोंगर चडून गेलो. पूण दनपारच्या 
वताच्या रखरखांत तो टळटळूळो. दोंगर देंवता आसतना ताका पयस 
पालीचें ad दिश्टी पडलें. तो रेडो धांवत गेलो आनी तळ्यांत भितर सरलो. 
फाटीर बशिल्ल्या राजाक मरण आयलें. देखून, तेन्नाच्यान वेळसांव आनी 
पालीचो राजा ह्या फेस्तांत वांटो घेना. कांय जाणांचें अशेंय म्हणणें आसा 
की आदीं गांवचे राय रेड्यांचेर बसूनच देवतेचे भेटेक वताले. पूण त्या 
अपघाता उपरांत रेड्यांच्या जाग्यार घोडे हाडले. असल्या काणयांचेर कितलो 
विस्वास दवरप हे जाचें ताणें थारावपाचें. 


bed aa गांवकारांचें, हाची गवाय गांवचे हिंदू लेगीत तितल्याच 
अभिमानान दितात. ६ जानेवारीक a tet आसलें तरी आदल्या 
दिसा रेमेतीच्या दोगराचेर पांचय गांवच्या हिंदूंची जात्रा भरता. तशीं हे 
पंचक्रोशीत हिंदूंची घरां खूब थोडीं. बाटाबाटी उपरांत गांव ओस पडिल्ले. 
जांकां जमलें तांणी आपल्या देवांची प्र॑तिकां व्हरून Gage मुलखांचो 
आदार घेतलो. जे बाटले ते गांवांतच उरले. वातावरण निवळटासर खूब 
दसकां गेलीं आनी सवस्तकायेच्या वातावरणांत कांय हिंदू कुटुंबां परत 
गांवांत येवन स्थायीक जालीं. 


दोंगुल्लेवयलें देवतेचे देवूळ ते मेरेन कपेल जाल्ले, रेमेत सायब्रिणीची 

थंय प्रतिष्ठापना जाल्ली. पूण देवाचें रूप बदलल्लें, नांव बदलल्लें तरी 
देवपण बदलना हो लोकांचो भावार्त. वर्सांतल्यान एक दीस सायबिणीचो 
मान राखूंकच जाय. गांवच्या ग्रामसंस्थांनी हे सायबिणीच्या वर्सुकी 
उत्सवाखातीर दानां दिवपाची प्रथा आसा अजूनय कोमुनिदादी फेस्ताखालीर 
दान दितात. 


बाटाबाटी उपरांत जे लोक ह्या पांच गांवांनी येवन स्थायीक जाले ते 
मूळ गांवकार नासले. वेवसाय धंद्याखातीर वा हेर कारणाखातीर जे लॉक 
ह्या गांवांनी रावताले, त्या सगल्यांची श्रद्धा रेमेत सायबिणीचेर आसली. 
पूण मूळ गांवकारांनी थारायलें, रेमेत सायबिणीची प्रार्थना करपाची मेकळीक 
सगल्यांक आसली तरी Wat Het हें मूळ गांवकाराचें hed Teh जाय. 
ताचें रूप बदलूंक जायना. देखून आयज लेगीत हया फेस्ताक फकत मूळ 
गांवकाराच्या कुटुंबांतले भुरगेच राय जावं येतात. एकच आडवाद दवरलो तो 
घडये खंयच्याय वर्सा गरजेंतल्यान उप्राशिल्लो आसत. मूळ गांवकाराची ya 
गांवांतच लग्न करून दिल्ली आसत जाल्यार तिच्या भुरग्यांक राय जावपाचो 
अधिकार पावता. हीं सगली खाशेलेपणां हे पंचक्रोशींतले गांवकार मोटे 
बारीकसाणेन सांबाळून दवरतात. 


गांवांत जेन्ना हिंदू Hest येवन स्थायीक जालीं, तेन्ना एका काळार 
हिंदूचे देवूळ आशिल्ले देवतेची पुजा, प्रार्थना करपाचो अधिकार गांवकारांनी 
तांकांय दिलो. पूण गांवांत आनीक एक प्रथा तांणी सुरू केली. फेस्ताच्या 
आदल्या दिसा ह्या पांच गांवांतले हिंदू लोक दोगर aga वतात आनी 
देवतेमुखार वाती पेटोवन पुजा प्रार्थना करतात. त्या दिसा पुराय कपेल एके 
` भाशेन हिंदूंचे सुवादीन जाल्ले आसता आनी दोगरा माथ्यावयल्या वाठराक 
| aed रूप आयिल्लें आसता. गांवच्या नव्या व्हंकलांक, नव्यान जल्मल्ल्या 
yeas, सायबिणेचे आंगवणे उपरांत वायटांतल्यान बरे जाल्ल्या 
ल्हानांव्हडांक, सायबिणीच्या पांयांकडेन व्हरपाचे हे दोन दीस. ५ जानेवारीक 
हिंदूंचो उत्सव आसलो तरी किरिस्तांव भाव-भयणीय त्या दिसा उत्सवांत 
वांटो घेतात आनी ६ जानेवारीच्या फेस्तांत हिंदू समाज तितलेच उमेदीन 
आनी भक्तीन हाजीर रावता. 


सायबिणीक आंगवण करपाची ती मेणाची हें ह्या कपेलार्चे आनीक 
एक वेगळेपण. मेणाच्यो वाती, मेणाच्यो दिवल्यो, मेणाचे दोळे आनी कान, 

पांय आनी बोटां, बावलीं आनी चित्रां त्या दिसा सायंबिणीक ऑपतात. 
जाची जशी आंगवण तशी तो मेणाची वस्त विकती घेता. देखीक, कोणाच्या 
हाताक दुखापत जाल्ली आसत आनी ताणें देवतेक आंगवण केल्ली आसत 
जाल्यार, तो मेणाचो हात देवतेक ऑपता. आनी प॑चक्रोशींतल्या लोकांचो 
भावार्त असो आसा की श्रद्धेन केल्ली आंगवण फळाक आयलेबगर रावना. 


६ तारखे दिसा सुर्यास्ताचे आदींच दोंगरावयले सगले लोक सकल 
गांवांत येतात. तीनसांज जायना फुडें थंय भुतांचें Get भरता अशी गांवच्या 
लोकांमदीं खूब आदीं सावन मान्यताय आसा. गांवांत खंयय उबो रावलो 
जाल्यार feet पडटा अशा दोंगराचेर भुतां येतात, हें पटोवचे खातीर लोक 
सांगतात की: फेस्ताचे रातीकडेन दोंगराचेर जळा मळाक ऐटिल्ले दिवे आनी 
उज्याच्यो चुडी दिश्टी पडटात. 


पोरणीं कागदपत्रां तपासून कांय नोंदी घेतलो म्हळ्यार तांचो पत्तो 
लागना. पूण कोमुनिदादीच्या दफ्तरावयल्यान अशें दिसता की देवूळ मोडून 
कपेल बांदलें तें इ. स. १७२१ वर्सा आनी थंय सायबिणीची एक लाकडी 
मूर्त बसयली. 


मुळांत देवतेची मूर्त पाशाणी आसली. देखून, ती लाकडी मूर्त 
पळोवन लोकांचो भावार्त बसना जालो. कोरीव पाशाणाची मूर्त रोखडीच 
मेळप सोपें नासलें. लोकांचो भावार्त वाडोवचे खातीर थंय लाकडाचीच पूण 
व्हडली मूर्त बसयली. मजगतीं कोणेतरी ती मूर्त थंयच्यान काडून व्हेली. 
निमार्णे .मूळ ल्हान लाकडी मुर्तीची शिमटाची प्रतिकृती करून तिची 
प्रतिष्ठापना थंय केली. 


हे मुर्तीचे रचणुर्केत भारतीय कारागिरीचें दर्शन घडटा आनी देवतेची 
कल्पना लेगीत हिंदू संस्कृतींतल्यान आकाराक आयल्या हें जाणवता. मुर्तीचे 
फाटल्यान सात फोडांचो नाग आसा आनी तेंच तेजोवलय. असले तरेची 
मूर्त खंयचेय खिस्ती sta सोंपेपणान पळोवंक मेळना. 


दंतकथा आनी इतिहास, लोकमान्यताय आनी वदंता हांच्या धाग्यांनी 
विणिल्लँ रेमेतीचें ata हें आरशी, कांसावली, वेळसांव, पाली आनी कुवेली 
गांवच्या लोकांचें श्रद्धास्थान. तातूंत धर्मीक भावपणाचो आनी: 
इतिहासकाळीन एकवटाचो एक संदेश आसा. गांवच्या लोकांमदी मोग 
आनी मायपासाचे जाळे विणपी तें एक केंद्र म्हणूं येता. 

